

# ክታብት አንጻር ኮሮና ኮሮና




ክታብት አንጻር ኮሮና እንታይ ማለት እዩ  
 ክታብት አንጻር ኮሮና፣ ናይ ኮሮና ቫይረስ ከይሕዘኩም ይከላኸለልኩም።  
 ነቲ ክታብት ኣብ ላዕለዊይ ቅልጽምኩም ብመርፍእ ክትቐበሉ ኢኹም።  
 ክታብት ድሕሪ ምውሳድኩም፣ ንሰኹም ቦቲ ቫይረስ ኣይትሓሙን ወይ ኸኣ ብዙሕ ኣይትሓሙን።

ኣብ ኣካልኩም እንታይ የጋጥም  
 ብምኽንያት እቲ ክታብት፣ ኣካልኩም ኣንጻር እቲ ቫይረስ ዝከላኸል ጸረ-ጓና ባእታታት ይፈጥር።

በዚ ምኽንያት ኣካልኩም ድሕሪ እቲ ክታብት ነቲ ቫይረስ የለልዮ።  
 ስለዚ ኣካልኩም ቀልጢፉ ነቲ ቫይረስ ክቐትሎ ይኸእል። ንሰኹም ኣይትሓሙን ወይ ከኣ ብዙሕ ኣይትሓሙን።

እቲ ክታብት ንኽንደይ እዋን ኣንጻር ኮሮና ከምዝከላኸል ገና ኣይተፈልጠን ኣሎ።

እዚ ውሑስ ድዩ  
 እቶም ክታብታት ካብቲ ልሙድ ንላዕሊ ብቐልጡፍ እዮም ተሰሪሖም።  
 እዚ ዝኾነሉ ምኽንያት፣ ኣብ ምሉእ ዓለም ዝርከቡ ብዙሓት ሰባት ነቲ ክታብት ብዝምልከት ብምትሕብባር ይሰርሑ ስለዝከበሩ እዩ።  
 ዝኾኑ ዝተሰገሩ ነገራት የለዉን። ከምኡ ክኸውን እውን ኣይክእልን እዩ፣ ምኽንያቱ ሓደ ክታብት ንምስራሕ ዝምልከቱ ሕጊታት ኣዝዮም ተረርቲ ስለዝኾኑ።



እቶም ክታብታት ተሰሪሖም ምስተወደኡ፣ ውሕስነቶም ንምርግጋጽ ኣብ ብዙሓት ሰባት ተፈቲኖም እዮም።  
 ብድሕሪኡ ኸኣ ብኤውሮጳዊ ተቐቐም መድሃኒታት - ኤማ [EMA]፣ ከምኡ እውን ብኤውሮጳዊ ቦርድ ግምገማ መድሃኒታት [CBG]፣ ብቐላሳት ምዃናም ጸዲቆም እዮም።

ኣብ ሞንጎ ኣብ ዘሎ እዋን፣ ክታብት ፕፋይዘር [Pfizer] / ባዮኤንቴክ [BioNTech] ኣብ 12 ዓመትን ልዕሊኡን ዝዕድሚኦም ቆልዑት እውን ተፈቲኑ ኣሎ። ንግታቶም እውን እዚ ክታብት ብቐላሳ ምዃኑ ጸዲቑ እዩ።

ሕጂ እቶም ክታብታት ኣብ ጥቕሚ ይውዕሉ ኣለዉ፣ ከምኡ እውን ንውሕስነቶም ብዝምልከት ገና ቍጽጽር ይገበረሎም ኣሎ።



ጎድናዊ-ሳዕቢናት  
 ልክዕ ከምቲ ኣብ ካልኣት ክታብታት ዘጋጥም፣ ድሕሪ እቲ ክታብት ምልክታት-ሕግም ከጋጥሙኩም ይኸእል እዩ። እዚ ጎድናዊ-ሳዕቢናት ተባሂሎ ይጽዋዕ።  
 ንኣብነት ካብዞም ዝሰዕቡ ጸገማት ከጋጥሙኩም ይኸእል፡

- ቃንዛ ኣብቲ ንኽታብት መርፍእ ዝተወጋእኩምሉ ቦታ
- ቃንዛ ርእሲ
- ድኻም ዘለካ ምዃን
- ቃንዛ ጭዋዳ
- ረስኒ

እዚኦም መጠነኛ ጎድናዊ ሳዕቢናት እዮም። ንሳቶም ብብዝሒ ዘጋጥሙን፣ ከምኡ እውን ድሕሪ ሒደት መዓልታት ባዕሎም ዝጠፍኡን እዮም።

ከቢድ ዝኾነ ጎድናዊ ሳዕቢን ኣዝዩ ሳሕቲ እዩ ዘጋጥም። እንተኾነ ግን ነቲ ክታብት ድሕሪ ምውሳድኩም ኣብ ዘለዉ ሳምታት፣ ብዙሓት ምልክታት-ሕግም እንተድኣ ኣጋጢምኩም፣ ናብ ሓኪምኩም ደውሉ።



**እቲ ክታብት ንመን ዝዓለመ እዩ**

ኣብ ኔዘርላንድ ነፍሰወከፍ ዕድሚኡ 12 ዓመትን ልዕሊኡን ዝኾነ ሰብ ቆጶራ ክገብር ይኽእል እዩ። እዚ ብመንገዲ ኢንተርኔት ወይ ብተሌፎን ክገበር ይከኣል እዩ። ብኢንተርኔት ብመንገዲ [www.coronavaccinatie-afspraak.nl](http://www.coronavaccinatie-afspraak.nl) ቆጶራ ክትገብር ትኽእል ኢኻ። ብተሌፎን ድግ ብመንገዲ ቊጽሪ ተሌፎን 0800 7070 ቆጶራ ክትገብር ትኽእል ኢኻ።

**ዝተፈላለዩ ዓይነታት ክታብታት ኣለዉ።**

ኣየናይ ዓይነት ክታብት ክትቐበል ምዃንካ ክትመርጽ ኣይትኽእልን ኢኻ።

እቶም ኣብ ጥቕሚ ዝውዕሉ ክታብታት፣ ብቑዓት ምዃናም ዝተፈተኑን ዝጸደቁን እዮም።

**መዓስ ዘይምኽታብ**

ኣብዚኣም ዝስዕቡ ኩነታት ናብ ሓኪምኩም ደውሉ፡

- ቅድሚ ሕጂ ሓደ ክታብት ድሕሪ ምውሳድኩም ሓሳስዎ ማለት ኣለርጂ ገይርልኩም እንተድኣ ነይሩ ኮይኑ
- 1ይመርፍእ-ክታብት ድሕሪ ምውሳድኩም፣ እንተድኣ ኣዝዩ ሓያል ሓሳስዎ ማለት ኣለርጂ ገይርልኩም ኣብዚኣም ዝስዕቡ ኩነታት፣ ነቲ ክታብትኩም ናብ ካልእ ጊዜ ከተሰጋግርዎን፣ ሓድሽ ቆጶራ ክትገብርን ዝሓሸ እዩ፡

- ኣብቲ ናይ ክታብት መዓልቲ ኣዚኹም እንተድኣ ሓሚምኩም
- ረስኒ 38 ዲግሪ ወይ ልዕሊኡ ምስገህልዎኩም
- ኮሮና ምስገህልዎኩም
- መብዛሕትኡ ጊዜ ኮሮና ንዘለዎ ሰብ ዘጋጥምዎ ምልክታት-ሕግም ምስገህልዎኹም
- መርመራ ናይ ኮሮና ገይርኩም ነይርኩምን፣ ውጽኢቱ ገና ዘይፈልጥኩምን እንተድኣ ኮይንኩም
- እንተድኣ ምስ ሓደ ኮሮና ዘለዎ ሰብ ተራኺብኩም ነይርኩም ኮይንኩም

**ነፍሰጾር**

ሓደ ጉጅለ ሓካይምን ተመራመርቲ ስነ-ፍልጠትን፣ ብዛዕባ ክታብት ኣብ እዋን ጥንሲ ብዝምልከት መጽናዕቲ ገይሮም ነይሮም።

ምኽርም ሽኦ ኩለን ነፍሰጾር ዝኾና ደቂ-ኣንስትዮ፣ ኣንጻር ኮሮና ክታብት ክወስዳ ዝኽእላ ምዃንን እዩ።

**ድሕሪ እቲ ክታብት**

እንተድኣ ድሕሪ ምውሳድኩም ምልክታት-ሕግም ናይ ኮሮና ኣጋጢምኩም፣ ተመርመሩ።

ክታብት ድሕሪ ምውሳድኩም ነቲ ቫይረስ ናብ ካልኣት ሰባት ንኸተመሓላልፍዎ ዘሎ ዕድል ዝወሓደ እዩ። እንተኾነ ግን ክታብት ድሕሪ ምውሳድኩም እውን ነቲ ቫይረስ ንካልእ ሰብ ከተመሓላልፉሉ ትኽእሉ ኢኹም።

ክታብት ድሕሪ ምውሳድኩም፣ ነቶም ከም በዓል ኣእዳውካ ምሕጻብን መሳኹቲ ምኽፋትን ዝኣመሰሉ ሓፈሻዊ ምኽሪታት ምኽታልኩም ገና ቀጽሉ።

**ተወሳኺ ክታብት**

ካብ ታሕሳስ 2021 ኣትሒዝ ካ ተወሳኺ ክታብት ክትወስኑ ድ ትኽእል ኢኻ፣ እንተ ደኣ፡

- ዕድመኻ 80 ዓመት ወይ ልዕሊኡ ምስገኸውን
- ኣብ መናበዩ ኣረጋውያን ወይ ኣብ ትካል ክንክን ጥዕና ትጎበር እንተ ደኣ ኮይንካ
- ምስ ሕመማት ትሰርሕ እንተ ደኣ ኮይን ካ

እቲ ተወሳኺ ክታብት፣ ነቲ ናይ ምሕማም ተኽእሎኻ ዝወሓደ ከምዝኸውን ይገብር።

እቲ ተወሳኺ ክታብት፣ መደርዒ-ክታብት [boosterprik] ተባሂሉ እውን ይጽዋዕ እዩ።

**እንተድኣ ብዛዕባ ኮሮና-ቫይረስ ዝምልከቱ ካልኣት ሕቶታት ኣለዉኻ ኮይኖም፡**

ናብ ቊጽሪ ተሌፎን 0800-1351 ደውል።

